

GƏNCƏ DÖVLƏT UNIVERSİTETİ

Bakalavriat səviyyəsində Qiyabi formada təhsil alanlar üçün 2020/2021 tədris ilinin yaz semestrinin imtahan sesiyasında məsafədən (online) imtahan üçün

T Ə L İ M A T

Bakalavriat səviyyəsində Qiyabi formada təhsilalanlar üçün dərslər pandemiya şəraiti ilə əlaqədar olaraq ölkə üzrə xüsusi karantin rejimi tətbiq edildiyinə görə Microsoft Teams platforması üzərindən cədvəl əsasında distant formada təşkil edilib. İmtahan sesiyasında tələbənin fənlər üzrə yekun imtahan balının formalaşmasında Microsoft Teams və Whatsapp platformalarından istifadə ediləcək. Qiyabi təhsil forması üzrə yaz imtahan sesiyası 22.06.21-05.07.21 tarixlərində əvvəlcədən təsdiq edilmiş cədvəl üzrə təşkil ediləcək.

Qiyabi şöbənin tələbələri internet üzərindən test imtahanları zamanı əvvəlcədən aşağıdakı hazırlıqları görməlidirlər:

Ağ vərəqdə (dəftər vərəqi də ola bilər) fakültənin adını, ixtisasın adını, kursu, qrupu, imtahan verdiyi fənnin adını, öz adı və soyadını, imtahanın verildiyi tarixi qeyd etməlidir.

Nümunə

Qiyabi şöbə

Tarix müəllimliyi ixtisası

1-ci kurs, qrup 1,

Fənn – Azərbaycan tarixi

Tələbə: Məmmədov Qulu Ramiz oğlu

İmtahan tarixi: 14.06.2021

Tələbəyə hər bir fənn üzrə 50 test sualı təqdim edilir. Hər bir testdə biri düz olmaqla, A)....., B)....., C)....., D)..... E)..... kimi işarələnmiş 5 cavab verilir. Tələbə testin nömrəsini və qarşısında düzgün variantı qeyd etməlidir. Məsələn, *20-B* yəni *20-ci testin düz cavabı B variantında verilmişdir.*

Tələbə vaxt itirməməsi üçün vərəqdə əvvəlcədən 1-dən 50-yə qədər testlərin nömrəsini 5 sütunda (birinci sütunda 1-10-a, ikinci sütunda 11-20 –yə, üçüncü sütunda 21-30-a, dördüncü

sütunda 31-40-a, beşinci sütunda 41-50-yə) nümunədə göstərilədiyi kimi yazmalı, imtahan vaxtı isə testin nömrəsinin qarşısında düzgün variantı qeyd etməlidir.

Tələbə testin cavabını bilmədikdə bu cavabı qeyd etməyə bilər. İmtahan başlayana qədər tələbə aşağıdakıları qeyd etməlidir.

NÜMUNƏ

Qiyabi şəbə.

Tarix müəllimliyi ixtisası 2-ci kurs, 1-ci qrup

Fənn: Azərbaycan tarixi

Tələbə: Məmmədov Qulu Ramiz oğlu

İmtahan tarixi: 14.12.2021

1-	11-	21-	31-	41-
2-	12-	22-	32-	42-
3-	13-	23-	33-	43-
4-	14-	24-	34-	44-
5-	15-	25-	35-	45-
6-	16-	26-	36-	46-
7-	17-	27-	37-	47-
8-	18-	28-	38-	48-
9-	19-	29-	39-	49-
10-	20-	30-	40-	50-

Tələbənin imtahandan əvvəl hər bir fənn üçün yaratdığı bu vərəqi **cavab kartı** adlandıracağıq. Cavab kartında testlərin nömrələnməsi yuxarıda olduğu kimi göstərilməlidir.

Bütün məlumatları tələbə diyircəkli qələm (ruçka) ilə yazmalıdır.

Düz cavaba uyğun variant (A, B, C, D, E) böyük hərflə aydın yazılmalıdır. Qaralama olmamalıdır.

Məsələn 21-A, 43-C, 32-E, 45-D və sair.

Əgər hər hansı testin cavabında variant səhv yazılıbsa (imkan daxilində olmasın) həmin variantın üstündən xətt (X) çəkilməli və variant yenidən yazılmalıdır. Məsələn.

✗ 28-A -B

İmtahana 1 (bir) saat vaxt verilir. İmtahan üçün tərtib olunmuş testlər imtahanın başlanmasına 10 dəqiqə qalmış WhatsApp-da yaradılmış qrupa qoyulur. Bunun üçün tyutorlar tələbə ilə əlaqə saxlayıb tələbənin telefon nömrəsini (tələbənin WhatsApp-a qoşulmuş şəxsi nömrəsini və ya ailə üzvlərindən birinin nömrəsi ola bilər) alıb qrupa qoşacaqlar. WhatsApp mühitindən istifadə sadə və hamı üçün əlçatan olduğundan imtahan prosesi bu mühitdə təşkil olunur.

İmtahanın başlanma vaxtı imtahan cədvəlində göstəriləcək.

I kurs tələbələri üçün imtahanlar saat 10:00-da,

II kurs tələbələri üçün saat 12:00-da,

III kurs tələbələri üçün saat 14:00-da,

IV kurs tələbələri üçün saat 16:00-da başlayır.

Bir saat ərzində testin cavabları müəyyənləşdirilməli, əvvəlcədən hazırlanmış cavab kartı üzərində qeyd edilməli, telefonla cavab kartının şəkli çəkilməli və şəklin telefonda çəkilmiş (cavab kartını çəkən zaman diqqətli olmalı, informasiyanın düzgün əks olunmasına fikir verilməlidir) surəti imtahanın bitməsinə 5 dəqiqə qalmış WhatsApp-da yaradılmış qrupa göndərilməlidir.

Tələbənin cavab kartının WhatsApp qrupuna göndərdiyi vaxtı (saat, dəqiqə və saniyə) sistem tərəfindən qeydə alınır.

Bir saat tamam olduqdan sonra WhatsApp qrupuna göndərilən cavab kartını sistem qəbul etməyəcək.

Tələbənin cavab kartı olduğu kimi çap olunur, hər bir testin nömrəsinin qarşısında qeyd edilən cavab variantının yanında düzgün olduğu halda (+), cavab səhv olarsa (-) işarəsi qoyulur, ümumi bal hesablanır, cavab kartında qeyd olunur, *cavab kartının şəkli çəkilir, tələbənin cavabları ilə tanış olması üçün WhatsApp-da yaradılan qrupa göndərilir. Tələbənin göndərdiyi cavab kartı və tələbəyə göndərilən nəticəni əks etdirən cavab kartı olduğu kimi yaddaşda, çap variantı isə fakültə dekanlığında saxlanılır.*

İmtahanda iştirak etmək məcburidir. Üzürlü və ya üzürsüz səbəbdən imtahanda iştirak etməyən tələbə növbəti dəfə imtahan verərkən güzəştlərdən yararlanma bilməyəcək.

Təhsil haqqı borcu olan tələbələr imtahana buraxılmayacaq. Belə tələbələr və imtahanlardan müvəffəq qiymət almayan tələbələr üçün imtahan təşkil olunacaq. Yeni imtahan

keçirilməsi barədə (imtahanın keçirilmə vaxtı, imtahanın forması və imtahan sualları yenidən işlənməklə) əlavə məlumat veriləcək.

İmtahanlar online keçiriləcək. Mobil telefonunuzun elektrik enerjisi ilə dolu və internetə çıxışın olması vacibdir.

İmtahan cədvəli və fənlər üzrə test sualları **imtahandan bir həftə əvvəl** Qiyabi şöbənin saytında yerləşdiriləcək (www.gdu.edu.az).

Tələbə testlər ilə tanış olduqdan sonra çətinlik çəkdiyi mövzu haqqında online dərslərin təşkili üçün dekanlığa müraciət edərək fənn müəllimindən məsləhət ala bilər.

Tələbəyə cavablandığı düzgün testlərin sayına görə bal verilir. Testlərdən toplanan bala görə aşağıdakı qayda üzrə yekun imtahan balı hesablanır.

17, 18, 19 düzgün cavaba görə 51 bal

20, 21 düzgün cavaba görə 52 bal

22, 23 düzgün cavaba görə 53 bal

24, 25 düzgün cavaba görə 55 bal

26 düzgün cavaba görə 57 bal

27 düzgün cavaba görə 58 bal

28 düzgün cavaba görə 59 bal

29 düzgün cavaba görə 60 bal

30 düzgün cavaba görə 61 bal

Düzgün cavabların sayı 31 və ondan çox olduqda 2-yə vurulmaqla yekun imtahan balı hesablanır. Məsələn, *Tələbə imtahanda 39 testə düzgün cavab veribsə, onun yekun imtahan balı $39 \times 2 = 78$ bal götürülür.*

Qeyd 1. Tələbə fənn üzrə imtahan suallarını əvvəlcədən araşdırmalıdır. Suallarda yaranacaq elmi və ya texniki səhvlər barədə 30.05.2021-ci il tarixinə qədər WhatsApp qrup rəhbərinə məlumat verilməlidir.

Qeyd 2. Məsləhətdir ki, imtahan vermək üçün telefondan (smartfon) istifadəyə üstünlük verilsin. Çünki bu zaman elektrik enerjisinin kəsilməsi və internetin kəsilməsi kimi problemlər aradan qalxır. İlk öncə telefonun elektrik enerjisi ilə tam dolu olmasından və balansınızda kifayət qədər meqabayt olmasından əmin olun. Eyni zamanda internetdə kəsilmənin qarşısını almaq üçün Wi-fi istifadəsindən qaçmaq və mobil internet paketindən istifadəyə üstünlük

vermək tövsiyə olunur. Tələbənin internetlə, elektrik enerjisi ilə bağlı və ya telefonunda (kompüterdə, planşetdə) problemin olması imtahanda iştirak etməmək üçün üzürlü səbəb hesab edilmir. Bu səbəbdən imtahanda iştirak etməyən tələbənin imtahan verilən fəndən imtahan qiyməti akademik borc hesab olunur.

Tələbə imtahan qiymətindən narazı olduqda imtahan qiymətini bildiyi gün universitet üzrə yaradılmış apelyasiya komissiyasına müraciət etməlidir. Tələbənin müraciəti internet vasitəsi ilə apelyasiya@gdu.edu.az elektron ünvanına göndərməlidir. **İmtahan qiymətini bildiyi gündən sonrakı günlərdə Apelyasiya komissiyasına göndərilən ərizələrə baxılmayacaq!**

Ərizə nümunəsi təlimatın sonuna əlavə edilir.

İMTAHAN MƏRKƏZİ

N Ü M U N Ə

*Gəncə Dövlət Universitetinin rektoru
prof. Y.Ə. Yusibova*

*Qiyabi şöbənin Tarix ixtisasının 1-ci kurs
1-ci qrup tələbəsi Şeyxzamanlı Tomris
Comərd qızından*

ƏRİZƏ

Hörmətli Yusif müəllim!

15.06.2021-ci il tarixdə “fənnin adı” fənnindən imtahan vermişəm və xx bal toplamışam. N1, N2-ci testlərdə mənim qeyd etdiyim cavablara görə bal verilməyib. Mənim cavabım düzgündür. Mənim cavablarımın yenidən yoxlanmasını xahiş edirəm

İmza

Tarix